

Lesson Type : Step by Step Guide

Level : Intermediate

Scope : Microsoft Windows System

Characters : Round About 3320

Image : 22


Price : 200 Ks

Virus ကြောင့် Task Manager ၊ Regedit ၊ Folder Option ၊ cmd များပျောက်နေပါသလား

Online ICT Reader ပရိသတ်ကြီးရေ....မင်္ဂလာပါ။ အခုပြောပြမယ့် ဆောင်းပါးလေးကတော့ Virus ကြောင့်ဖြစ်ပေါ်တတ်တဲ့ ပြဿနာလေးတွေကို ဘယ်လိုရှင်းကြမလဲဆိုတဲ့ အပိုင်းလေးပါ။ မိမိရဲ့ Computer မှာ Virus ကြောင့် Task Manager တို့၊ Regedit တို့၊ cmd (Command Line) တို့၊ Folder Option တွေခေါ်လို့မရတာတွေ ကြုံဖူးကြမှာပါ။အဲဒီလိုကြုံတဲ့အခါ ဘယ်လိုဖြေရှင်းကြမလဲ။ မိမိဘာသာ Manual နဲ့ဖြေရှင်းလို့ရသလို Software Tool တွေကို အသုံးပြုပြီးဖြေရှင်းလို့လည်း ရပါတယ်။ကဲ...အခု Virus ကြောင့် အပိတ်ခံထားရတဲ့ (ခေါ်လို့မရတဲ့) အရာတွေကို Manual အရသွားပြီး Enable လုပ်ပုံကိုပြောပြချင်ပါတယ်။


### Enable Task Manager

မိမိရဲ့ Computer မှာ Virus ဝင်ပြီဆိုရင် Anti-Virus Software တွေကိုသုံးပြီး Virus တွေကို ဖယ်ရှားကြပါတယ်။ဒါပေမယ့် တစ်ခါတစ်ရံမှာ ကိုယ့် PC ကနေ Virus တွေကို ဖယ်ရှားလိုက်ပေမယ့် တစ်ချို့ပြဿနာတွေနဲ့ ရင်ဆိုင်ရတတ်တယ်။ဥပမာ... Task Manager ကို အသုံးပြုချင်လို့ Ctrl+Alt+Del ကို နှိပ်လိုက်တဲ့အခါမှာ အောက်ပါအတိုင်း Error ပြတော့တာပဲ။




ကဲ...ဒါဆိုရင် Task Manager ကိုပြန်ပြီး ဘယ်လိုဖွင့်ကြမလဲ။ ပြောပြပေးပါမယ်။


၁။ Start>Run Box မှာ gpedit.msc လို့ရိုက်ထည့်ပါ။




Group Policy Box ကျလာပါပြီ။ ၎င်း Box ထဲမှာ User Configuration အောက်က Administrative Templates အောက်က System အောက်က Ctrl+Alt+Del Option ဆိုတာကို ရောက်အောင်သွားပါ။




Ctrl+Alt+Del Option ကိုနှိပ်လိုက်တာနဲ့ ညာဘက်မှာ Remove Task Manager ဆိုတာကို တွေ့ပါလိမ့်မယ်။




၎င်း Remove Task Manager ကို Right Click နှိပ်ပြီး Properties လို့ပြောပါ။ Remove Task Manager Properties Box ကျလာပါလိမ့်မယ်။






၎င်း Properties Box ထဲမှာ Disable ဆိုတာကိုရွေးပြီး OK လို့ပြောပါ။ ဒါဆိုရင် Remove Task Manager မှာ Disable ဖြစ်သွားပါပြီ။



ဒါဆိုရင်တော့ Ctrl+Alt+Del နှိပ်ပြီး Task Manager ကိုခေါ်လို့ရသွားပါလိမ့်မယ်။



## Enable Registry


မိမိရဲ့ Computer မှာ Virus ကြောင့် regedit ကိုအသုံးပြုလို့မရတဲ့အခါမျိုးကြုံဖူးမှာပေါ့။ Regedit ကလည်းအလွန်အသုံးဝင်တဲ့ System Tools တစ်ခုပါပဲ။ System နဲ့ ပတ်သက်တဲ့အရာအားလုံးလိုလိုပဲ Registry ထဲမှာသွားပြင်လို့ ရတယ်ဆိုတော့ ဒီ Registry ကိုမှခေါ်လို့မရတော့ဘူးဆိုတော့ တော်တော်စိတ်ပျက်စရာကောင်းသွားပြီပေါ့။ ဒါပေမယ့်စိတ်မပူပါနဲ့။ သူ့ကိုပြန်ခေါ်လို့ရအောင် လုပ်တဲ့နည်းတွေရှိပါတယ်။

၁။ ပထမဦးဆုံး Run Box မှာ gpedit.msc လို့ရိုက်ထည့်လိုက်။ OK နှိပ်။


၂။ Group Policy Box ကျလာတဲ့အခါ User Configuration အောက်က Administrative Templates အောက်က



System ဆိုတာကို တွေ့ပါလိမ့်မယ်။




ဘယ်ဘက်မှာရှိတဲ့ System ကို Select မှတ်လိုက်တာနဲ့ တစ်ပြိုင်တည်းညာဘက်မှာ Prevent access to registry editing tools ဆိုတာကို တွေ့ပါလိမ့်မယ်။ ၎င်းကို Right-Click နှိပ်ပြီး Properties ကို နှိပ်လိုက်ပါ။




၎င်း Properties Box ထဲကမှ Disable ဆိုတာကိုရွေးပြီး Apply ၊ OK ကိုနှိပ်ပါ။







ဒီ Run Box မှာ gpedit လိုပြန်ခေါ်ကြည့်ပါ။ ရသွားပါလိမ့်မယ်။



ထိုနည်းတူပဲ Command Line Interface ကိုခေါ်မရခွဲလိုရှိရင်လည်း အထက်က Registry ကိုသွားခဲ့တဲ့ နည်းအတိုင်း

ပြန်သွားပြီးတော့ Prevent access to registry editing tools ဆိုတာကိုရွေးပြီး Disable လုပ်ပေးလိုက်ပါ။







### Enable Folder Option


ကဲ...ဒီတစ်ခါမှာတော့ မိမိ Computer မှာ Virus ကြောင့် Folder Option ပျောက်နေတတ်ပါတယ်။  
အဲဒီအခါမှာ Folder

Option ကို ဘယ်လိုပြန်ပြီး Enable လုပ်ရမလဲဆိုတာကို ပြောပြပေးသွားမှာပါ။



မိမိ Computer မှာ Folder Option ကိုခေါ်လို့မရတော့ဘူးဆိုရင်တော့ Group Policy ထဲကိုသွားပါ။







User Configuration>Administrative Templates>Windows Components>Windows Explorer ကို

ရောက်အောင်သွားပါ။






၎င်းနောက် ညာဘက်မှာရှိတဲ့ Remove the folder options menu item from the tools menu ဆိုတာကို Right Click နှိပ်ပြီး Properties လို့ပြောပါ။







၎င်းနောက် Properties Box ထဲက Disable ကိုရွေးပြီး Apply ၊ OK ကို နှိပ်လိုက်ပါ။



ဒါဆိုရင်တော့ Folder Option ကို ခေါ်လို့ရသွားပါလိမ့်မယ်။



ဒါတွေကတော့ မိမိဘာသာ Manual အပြုလုပ်ခြင်းပဲဖြစ်ပါတယ်။ မိမိက အဲဒီလိုမလုပ်ချင်ပဲ Remove Restriction Tool (RRT) ကိုအသုံးပြုလိုရှိရင်လည်းရပါတယ်။ ၎င်း RRT Software လေးဟာဆိုရင် သူ့ကို Run လိုက်တာနဲ့ အထက်မှာဖော်ပြထားတဲ့ အရာတွေကို enable လုပ်ပေးနိုင်ပါတယ်။



ကဲ.....ဒီလောက်ဆိုရင်တော့ Virus ကြောင့် Task Manager , regedit , cmd , folder option တို့ကို ခေါ်လို့မရတော့မှာ စိုးရိမ်စရာမလိုတော့ဘူးပေါ့နော်။